

Azərbaycan folklorundan yeni nümunələr



SAXURLARDAN TOPLANMIŞ ETNOQRAFIK MƏTNLƏR¹

YAZ BAYRAMI

Saxurlarda qış böyük çilə, kiçik çilə və çilə beçələr deyilən üç dövrə bölünür. Dekabrin 22-dən fevralın birinə qədər olan dövr böyük çilə, fevralın birindən 20-nə qədər olan dövr kiçik çilə, ondan sonrakı dövr isə çilə beçələr adlanır. Çilə beçələrin neçə gün sürməsi, onların sayı barədə dəqiq məlumat verən olmadı, amma yaz girənə qədər davam etdiyini təxmin etmək olur. Çilə beçələrdə səhər hava bir cür, axşam başqa cür olursa, onda deyirlər ki, bir günə iki çilə düşüb. Zaqatala rayonunun Mamrix kənd sakini Abakər Qurbanovun dediyinə görə, çilə beçələrin hər birinin öz adı var. Söyləyici onlardan yalnız birinin – Danaqıran beçənin adını xatırlaya bildi. Onun dediyinə görə, danaqıran beçə girəndə otların arasında sarı çiçəklər açır. Bir qarış danasını otlamaq üçün həmin bağlayır. Həmin çiçəkdən yeyən dana köpüb olur. Danaqıran beçə də öz adını buradan alır.

Çilə beçələr qurtarandan sonra qarının günləri başlayır. Rəvayətə görə, havaların isinməsinə aldanan qarı tayasını odlayırlar ki, artıq yaz gəlib, ota ehtiyac yoxdur. Bununla bağlı saxurlar arasında belə bir məsələ də var:

Mart çıxdı, dərd çıxdı

Qarının keçiləri yaza çıxdı.

Ondan sonra güclü qar yağır, qarının danaları acıdan ölürlər. Qarının günləri aprelin ortalarına, bölge sakinlərinin təbirilə desək, alça çiçək açana qədər davam edir. Hətta belə bir misal çəkilir: martın hamısı, aprelin yarısı. Yəni aprelin yarısına qədər olan dövr qış üstündə getdiyi üçün həmin müddətdə hava dəyişkən olur.

Saxurlarda ilaxır çərşənbə qeyd olunmur, ona məxsus bir çox atributlara – yumurta boyamaq, yumurta döyüsdürmək, qapı gəzmək və s. Ramazan və Qurban bayramlarında rast gəlinir. Son illərdə Novruzun müəyyən təmtəraqla qeyd olunması isə televiziyanın təsiri və təbliği ilə baş vermişdir. Saxurlarda bizim başa düşdüyümüz anlamda Novruz bayramına rast gəlinmir, özlərinin də qeyd etdiyinə görə onlar üçün dini bayramlar daha əzizdir. Amma yazın gəlişi bu gün də saxurlar arasında qeyd olunur. Onlar yazın gəlməsi münasibəti və bol məhsul diləyi ilə yaz qabağı *sadağalar* (sədəqə) verirlər. Yazın gəlişinin qeyd olunduğu həmin günlərə Zaqatala rayonunun Sabunçu kəndində *gül-ciçək bayramı* və yaxud saxur dilində *gül-yarpaq* anlamına gələn *ditdilinin bayramı* deyilir.

Sadağaların keçirilmə tarixi kənddən kəndə fərqlənir. Zaqatala rayonunun Dağlı kəndində sadağalar martın 20-22-si arası, Sabunçu kəndində isə aprelin 10-

¹ Toplayan: filologiya üzrə fəlsəfə doktoru İlkin Rüstəmzadədir.

15-i arası keçirilir. Sabunçu sakini Çiçək Rəcəbovanın dediyinə görə, gül-ciçək bayramını aprelin 10-15-i arası qeyd edirlər. Qayımanası həmişə deyərdi ki, findığın yarpağı kəsəyənin qulağı boyda olanda gül-ciçək bayramını qeyd etmək lazımdır. Onda Allaha xoş gedər, bol məhsul verər. Yeni Suvagil kəndində isə sadalar martın 20-si başlayıb aynın axırına qədər davam edir.

Dağlı kəndində həmin günlər hərə evdən müəyyən ərzaqlardan götürüb meydanda kimi geniş bir əraziyə və ya bir bağ'a toplaşırlar. Mətux adlanan bu yiğincəqlarda ocaqlar qalanır, yaşlı qadınlar yiğilan ərzaqdan sülhülli, çint (əriştə), maxara (süd çörəyi) kimi yeməklər bişirir. Bişirilən yeməklərdən, ilk növbədə, yətim-yesirə, xəstə adamlara pay göndərilir, sonra süfrə açılıb yemək yeyilir. Yoldan keçən olanda onlar da yeməyə dəvət olunur, oturmadığı təqdirdə bişirilən yeməkdən pay verib yola salınır. Yemək bişirilməsinə, adətən, gündüz başlanılır, axşam isə şənlik olur. Dağlı kəndində mətuxlar oba-oba keçirilir. Bu gün bir oba qeyd edirsə, səhər başqa bir oba onu keçirir. Bu obanın adamları o biri obaya gedərək onların məclisində iştirak edir. Mamrix kəndində isə mətuxlar, əsasən, bəylər obasında keçirilir. Kənd sakini Gülpəri Paşayevanın verdiyi məlumatə görə, bir qıraqda sac asılıb yemək bişirilir, bir qıraqda da yelləncək (sallancaq) qurulur. Oğlanlar, qızlar axşama kimi orada əylənir, dəf çalıb oynayırlar.

Zaqatala rayonunun Dağ Suvagil, Ağdam Kələli kəndlərində yaz qabağı keçirilən maraqlı mərasimlərdən biri də seyrana çıxılmasıdır. Seyranə, adətən, aprelin ortalarında – qoyunlar dağa çıxan vaxtı, başqa deyimlə, dari cürcərib yarım qarış boy atanda çıxılırdı. Bu mərasimdə yetkinlik yaşına çatmış qızlar, oğlanlar iştirak edirdi. Musa Turacovun dediyinə görə Dağ Suvagil kəndi üç tabundan təşkil olunmuşdu: Aşağı tabun, Orta tabun və Yuxarı tabun. Hər tabunun öz seyran yolu var idi. Ən uzun seyran yolu Aşağı tabunun idi. Söyləyicinin dediyinə görə, Aşağı tabun dörd dağ, orta tabun iki dağ, yuxarı tabun isə bir dağ aşırıdı. Aşağı tabun Qonbaş, Tinipi, Barsidan, Barqutan təpələrini dolaşındı, Orta tabun Arnaydan çıxbı Kaçapırıdən enirdi, Baş tabun isə Kaçapırı hərlənib kəndin qabağında seyranı təmamlayırdı.

Seyranə səhər tezdən çıxılırdı. Hər kəs evdən hazır yemək – fətir, yumurta, bişmiş ət, həmçinin çalıb-oyma üçün nağara, zurna, tənbur kimi musiqi alətləri götürüb çıxırdı. Seyran yolu birbaşa gəzilməzdi. Yolboyu düşərgələr salındı. Suvagil sakini Musa Turacovun dediyinə görə, seyran vaxtı düşərgələrini qoyun binələrinə yaxın yerdə salırdılar. Orada qızlar evdən gətirdikləri yeməkdən süfrə açır, çobanlardan da pendir, qatıq alırdılar. Yeməklərini yeyib, çalıb-oynayıb yenə yola davam edirdilər. Növbəti yatağa çatanda bu dəfə orada düşərgə salırdılar. Mamrix kəndində seyrana bulaq üstünə gedildi. Qızlar mahni oxuyur, oğlanlara tərif verir, oğlanlar da bir kənardə durub onları seyr edirdi. Seyran vaxtı "Salam-məlik", "Ceyranım", "Qara gözlüm" kimi mahnilər oxunurdu ki, həmin mahnilərin sözləri də məhəbbət mövzusunda idi. Yeni Suvagildən yazıya aldığımız

"Mənim gülüüm" mahnisini da folklor evinin müdürü Qədir Qurbanovun dediyinə görə, qızlar seyran vaxtı oxuyurdular:

Ləngəridə üzüm var, mənim gülüüm,
Üzüm, səndə gözüm var, lilay, liloy.
İki əmi qızının, mənim gülüüm,
Kiçiyində gözüm var, lilay, liloy.

Dağlara çən düşəndə, mənim gülüüm
Sünbü'lə dən düşəndə, lilay, liloy
Ruhum bədəndə oynar, mənim gülüüm
Yadıma sən düşəndə, lilay, liloy

Keləlidə seyranə çıxılada *uçuncaq* (məmiley) qurulurdu. Kənd sakini Yusif Məmmədovun dediyinə görə, Qas deyilən ərazidə böyük armud ağacı vardı, orada keçi qəzilindən toxunmuş sicimdən *uçuncaq* qururdular. *Uçuncaqda* oturaraq, ya da ayaq üstə yellənirdilər. Oturanda bir nəfər onu yellədir, ayaq üstə durduqda isə əylib qalxmaqla yelləncəyi hərəkətə gətirirdilər. Qızlar üçunan vaxtı oğlanlar kəmərlə onu vurub istədiyi oğlanın adını soruşur, həmçinin oğlanlar üçunan vaxtı qızlar kəmərlə onları vurub istədiyi qızın adını soruşurdu.

Dağ Suvagildə seyran axşama qədər çəkirdi. Söyləyicinin dediyinə görə, bəzən bir gündə eyni seyran yolunu üç dəfə firlandıqları vaxt olurdu. Seyrandan axşam qayıdırıldılar. Ondan sonra da kiminsə evində toplaşıb ya maxara, ya da aş bişirirdilər, oğlanlar, qızlar bir yerdə mahnilər oxuyub səhəri açırdılar. Səhər də hər kəs dağılışib evinə gedirdi.

Seyran haqqında məlumatları verənlər dağ kəndlərinin yaşlı sakinləri idi, uşaqlıq dövrünün xatirələrini danışırıldılar. Onarın verdiyi məlumatdan məlum olur ki, bu adət keçən əsrin ortalarına qədər davam etmiş, ondan sonra unudulmuşdur.

DÖL BAYRAMI

Balakən-Zaqatala bölgəsində qış sərt keçidiyindən qoç sürüyə sentyabrda qatılır, döl isə fevral, mart aylarına düşürdü. Zaqatala rayonunun Meşləş kənd sakini Ramazan Məmmədovun dediyinə görə, kolxoz dövründə ən azı on-on iki nəfər döldə olurdu, onlar döl qurtarana qədər sürüdən ayrılmırdılar. Quzuları yaxşı tanıyan çobanlardan əmizçilər tutulur və yeni doğulan quzuların əmizdirilməsi onlara həvalə olunurdu. Döl qurtarandan sonra da onlara mükafat olaraq bir-iki qoyun verilirdi. Döllü başa vurdुqdan sonra yaxşı bir qoç kəsirdilər, yaxud sürüdə qaçaq doğan qoyunlardan birinin balasını ayrıca bəsləyib döl qurtaran vaxtı onu kəsib bayram edirdilər.

Dölin yaxşı keçməsi, bərəkətli olması üçün döl ərəfəsində hədik bişirilirdi. Hədiyin hazırlanmasında istifadə olunan ərzaqlar bişən zaman işşidiyi, artlığı üçün insanlar bu vasitə ilə qoyunların daha çox bala vermələrini diləyirdilər. Döl hədiyi bugda, qarğıdalı, noxud, lobya və qoyun ayaqlarından hazırlanır. Bu ərzaqların tədarükünə hələ qabaqcadan başlanır. İl ərzində kəsilən qoyunların ayaqları qurudu-

lub saxlanılmaqla hədik üçün ehtiyat yiğilirdi. Həmin ərzaqların hər biri ayrı-ayrı qazanlarda bişirilib sonra yekə qazanda bir araya getirilirdi. Həmin hədikdən həm qohum-əqrabaya paylanılır, həm də qışlaqdakı - Acnohurdakı çobanlara göndərilirdi. Paylananda da hədik kasaya çekilir, üstüne də bir ayaq qoyulurdu. Hədik verilən boşqab boş geri qaytarılmır, mütləq içərisinə şirniyyat qoyulub geri qaytarılırdı.

Hədikdən əlavə, döл vaxtı həm də *qovut (uxuru)* hazırlanır. Uxurunu bişirmək üçün qarğıdalı ilə buğdanı önce qovurur, sonra dəyirmandı üzüdürlər. Üzerinə süd töküb qarışdırır, ovucun içinde sıxıb sixmalar halına salırdılar. Həmin sixmalardan qışlaqdakı çobanlara pay göndərildilər. Uxuru doyumlu olduğu üçün çobanları tox saxlayırdı.

Döлün uğurlu keçməsi üçün həm də ziyanətgahlara qurban deyilirdi. Zaqatala rayonunun Meşleş kənd sakini Qədir Davudovun dediyinə görə, döл qurtardıqdan sonra çobanlar Kəsikbaş ziyanətgahında qurban kəsirdilər.

Zaqatala rayonunun Dağlı kənd sakini Səriyyə Zəkəriyevanın dediyinə görə, döлün başlamasına on-on beş gün qalmış dolun yaxşı olması üçün *qodu-qodu* oynanırdı. Bir nəfər keçi kimi bəzəyirlər: dərini tərs üzünə çevirib onun əyninə geyindirdilər. İki nəfər də onu müşayiət edirdi. Qodunu müşayiət edənlər uşaqları keçiyə yaxına gəlməyə qoymur, uşaqlar keçinin dalına düşəndə isə onları qorxudub qaçırdılar. Keçi mələyə-mələyə qapıları gəzir, pay yığırdı. Bu oyun Suvagilde "Bazbal" adı ilə tanınır. Yeni Suvagil sakini Musa Turacovun dediyinə görə, "Bazbal", əsasən, axşamlar oynanırdı. İki nəfəri biri dişi, digəri erkək keçi formasında bəzəyib başına buynuz taxır, bədəninə keçə sarıyırdılar. Tanınmaması üçün başına keçədən maska taxırdılar. Keçilər dəstənin önündə hoppana-hoppana, dalaşa-dalaşa gedir, onların arxasında sümüş, dəf çalanlar gəldi. "Bazbalına pay, pay", "bazbalına pay, pay" deyib qapıları gəzir, oxuyurdular:

Qodi, qodi, görmədi,

Qodiya salam vermədi.

Xəppə evli xa evli (= Buğda unu çox ver)

Qılbi evli qık evli (= Qarğıdalı unu az ver).

Bazbal oynadanlar camaatı güldürmək üçün bəzən keçini yerə yixib bəyirdidilər. Girdikləri qapıdan da pay almamış çıxmırlılar. Onlara verilən pay da un, qaxac edilmiş ət və s. olurdu. Dəstənin içində verilən ətləri yiğan xüsusi adam olurdu. O, fürsət gözləyir, ev yiyəsinin başı qarışan kimi doldurmadan qaxac edilmiş ət, lobya, un və s. ərzaqları öğurlayıb xurcunun gözünə atıldı. Sonra bir evə yiğişib yiğdiqları paydan xingəl bişirib yeyirdilər.

RAMAZAN VƏ QURBAN BAYRAMLARI

Saxurlarda dini bayramlar daha möhtəşəm keçirilir. Azərbaycanın müxtəlif bölgələrində ilaxır çərşənbədə icra olunan bir çox adətlərin burada dini bayramlarda həyata keçirilməsi onları adət-ənənə sarıdan daha da zənginləşdirmişdi. Məsələn, ilaxır çərşənbəyə məxsus yumurta boyamaq, yumurta döyüşdurmək, qapı gəz-

mək, su üstünə çıxmaq kimi bir çox adətlər Ramazan və Qurban bayramlarında yerinə yetirilir.

Ramazan bayramı iki gün qeyd olunur. Bayramdan əvvəlki günə, yeni bayram axşamina Xebna xem (Ulu gecə), bayram gününə isə Xedin yığ (Böyük gün) deyilir. Birinci gün səhər dan ağarmamış kişilər müəyyən bir yerde toplaşib qəbiristanlıq ziyarətə gedirlər. Qəbir üstünə ziyarətə *qulfuya getmək* deyilir. Kişi qəbiristanlıqda "Yasin" oxutdurub qayıdır. Saxurlar qara bayramı ölümün qırkı çıxandan sonra araya hansı dini bayram düşürse, həmin gün keçirirlər. Kişi qəbiristanlıqdan qayıtdıqdan sonra hansı evdə qara bayramdırsa, həmin ailələrə baş çəkirlər. Qadınlar isə qəbir üstünə bayramın səhərisi gedir. Hər kəs öz ölüsünün qəbrini ziyarət edir, qəbirin üstünə ciy düyü tökür, evdən gətirdiyi şirniyyatı orada sadaqa olaraq uşaqlara paylayırlar.

Bayram günü kişilər səhər namazına, namazdan sonra isə bayramlaşmağa çıxırlar. Uşaqlar isə əllərində dəf səhər tezdən qapıları gəzir. Həyatə girib *xedin yığ barakayda ixhan* (böyük günün mübarək) deyir, ev sahibi də *xetdi-xetdi bayram-bışılqa qığep cəmi* (çoxlu bayramlara çıxasan) deyib onların torbalarına qoz, findiq, yumurta, meyvə qurusu və s. qoyur. Uşaqlar qapıları gəzəndən sonra bir evə yiğisir, orada bir-iki saat *mərkəz* keçirib dağılışırlar. Mərkədə yetkinlik yaşına çatmış oğlanlar, qızlar iştirak edir.

Ramazan bayramı üçün uşaqlara təzə paltar alınır, təzə paltar almağa imkan olmayan ailələr isə ən azından uşağın corabını yeniləyirlər. Bayram günü uşaqlar həmin paltarlarını geyinib qapıları gəzir. Böyükər nəsil aqsaaqqallarının yanına bayramlaşmaya gedir, bayramın səhərisi isə həmin aqsaaqqal övladlarına baş çəkib onların bayramını təbrik edir.

Qədr gecəsi 15 oruc gecəsi keçəndən sonrakı tek günlərdən birinə düşür. Həmin günlər camaat məscidə toplaşır, gecə səhərə qədrə oyaq qalır, Quran oxuyub dualar edirlər. Yaşlı sakinlərin dediyinə görə, qədr gecəsinin müəyyən əlamətləri vardır: həmin gecə ağaclar yatır, sular durur. İnamə görə, bu əlamətləri görən şəxs kiməsə xəbər verməməlidir, xəbər verdiyi təqđirdə həmin əlamətlər qeybə çəkilir. Qədr gecəsinin görən şəxs Allahdan üç dilək istəyə bilər. Bayramxatun Davudovanın dediyinə görə, qədr gecəsi olanda Şeyxəmir babanın qəbirinin¹ üstündəki qoz ağacı yerə yatır. İnamə görə, o ağacın yatdığını kim görəsə, o, xoşbəxt olar. Ağacın yatdığını görə bilmək üçün kənd sakinləri səhərə qədrə oyaq qalır, amma ağacın yerə yatdığını görmək hər adama nəsib olmur. Onu ancaq Allahan istədiyi, onun buyruqlarına əməl edən adamlar görə bilir. Bölgədə qədr gecəsinə görüb onu qəçiran insanlar haqqında rəvayətlər geniş yayılmışdır.

Qurban bayramında da qapı-qapı gəzilir, amma Ramazan bayramından fərqli olaraq, gecə gəzilir. Qurban bayramında qapı gəzəndə deyirlər ki, Allahu-əkbər üçün çıxmışıq. Verilən pay da əsasən boyanmış yumurta olur. Qurban bayramında

¹ Dağıstan Muxtar Respublikasının Meşleş kəndində yerləşir

nəinki uşaqlar, böyük kişilər, yetkinlik yaşına çatmış oğlanlar da dəstə-dəstə qapılar gəzir, tanınmamaları üçün üzlerinə dəridən düzəldilmiş maska taxırlar. Oğlanlar qadın paltarı geyinib başlarına kəlağayı bağlayır, qadınlar isə kişi paltarı geyinirlər. Qapiya gəlib Allahu-əkbər oxuyub pay istəyirlər. Zaqtala rayonunun Gözbaraq kəndində oxunan Allahu-əkbərin mətni belədir:

Allahu-əkbər, Allahu-əkbər,
La ilahə illallah, Allahu-əkbər.
Kəsirix, küsürux,
Sabah qurban kəsirix.
Bir yumurta verməsəz,
Biz də sizdən küsürux.

Kənd sakini Əhməd Davudovun dediyinə görə, əkbər gecəsində oxunan sözlər əvvəller “Allahu-əkbər, Allahu əkbər, la iləha iləllah. Allahu əkbər, Allahu əkbər, vəliləm həmd” sözlərindən ibarət idi, digər misralar isə sonradan artırılıb. Bu sözləri oxuyub qurtarandan sonra uşaqlar torbalarını verir, ev yiyəsi onlara boyanmış yumurta, konfet, alma, qoz, findiq, qaxac ət verib yola salır. Uşaqlar bir yerə yığılıb yiğdiqları paydan yemək bişirib həmin gecəni bir yerdə keçirirlər.

Axşamtərəfi isə cavanlar məscidin qarşısına yığışış yumurta döyüdüür, yumurta yumaladırlar. Zaqtala rayonunun Gözbaraq sakini Əhməd Qurbanovun dediyinə görə, uşaq vaxtı döyüdürləcək yumurtanı çardaqdan asıb onun buxarının tüstüsünə verərdilər. Tüstü yumurtanın qabığını bərkitdiyi üçün onu sindirməq asan olmurdu. Onun hesabına bayram günü xeyli yumurta udardılar.

MÖVLUD

Saxurlarda ən geniş yayılmış dini mərasimlərdən biri də mövluddur. Saxurlar onu peyğəmbərin doğum günü keçirilən mövluddan fərqləndirirlər. Peyğəmbərin doğum günü oxunan mövluda ata-baba mövludu deyirlər, amma bu mövludu niyyət edərək oxudurlar. Məsələn, oğlunu əsgərliyə yola salan ana sağ-salamat qayıtdıqda, təzə ev tikdirən evi başa çatdırıldıqda, övladı ali məktəbə qəbul olunan məktəbi uğurla başa vurduqda mövlud oxutduracağını niyyət edir. Niyyətləri hasil olduğu mövlud oxutdururlar. Söyləyicilərin dediyinə görə, mövludu niyyətin hasil olduğu gün oxutmaq daha yaxşıdır. Mövlud oxutdurmağın isə müəyyən şərtləri vardır. Əvvəla mövlud oxutdurulan ərefədə evə spirtli içki girməməlidir. İçki girəndə, qırx gün gözləyib, ondan sonra mövlud oxutdururlar. Mövluddan sonra yenə qırx gün gözlənilməli idi. Əgər şərt pozulardısa, həmin evi qırx baslığına inanılırdı.

Mövludda iştirak edən adamlar bir gün əvvəlcədən ora dəvət olunur. Söyləyicilərin dediyinə görə, mövluda ən azı 40-50 adam dəvət olunur. Mövludlarda, əsasən, günorta keçirilir. Kişiər və qadınlar ayrı-ayrı otaqlarda əyləşirlər, bir otaqda əyləşdikləri zaman ortadan pərdə asılır, pərdənin bir üzündə kişilər, digər üzündə qadınlar oturur.

Mövludda bir molla, iki müəzzzin olur. Molla dini səhbətlər edir, müəzzzinlər isə mövludu oxuyurlar. Yaxşı səsi, avazı olan müəzzzinə mövludxan deyilir. Məclisi birinci molla açır, islam dininin qayda-qanunlarından, Quranın nazıl olumasından, islamın şərtlərindən bəhs edir, imamın altı şərtini – Allaha, peyğəmbərlərə, Allah tərəfindən göndərilmiş məlekələrə, xeyrə və şərə, ölümə, kitaba, öləndən sonra yenidən dirilib həyata geləcəyinə inanmayı xatırladır. Bu məlumatları verdikdən sonra “Ey xudadan lütfi ehsan istəyən, mövludu-paki rəsulallaha gəl” beyti ilə başlayan “Mövluda dəvət” oxunur. Mövluda dəvət qurtardıqdan sonra “Aminət xatun”, ondan sonra da “Məhəmməd peyğəmbərin dünyaya gəlməsi” haqqında hekayələr oxunur. “Mövluda dəvət”, “Aminət xatun” hekayəsi oxunanda camaat da yoldaşlıq edir, xorla oxunur. “Aminət xatun” hekayəsi oxunanda peyğəmbərimizin dünyaya gəldiyi yerə çatanda hamı ayağa qalxır, əllerinin düz şəkildə yana açırlar. Ayaq üstə durub “Ey cəddəl Hüseyn, mərhəba” misrası ilə başlayan beyti oxuyurlar. “Aminət xatun” hekayəsində bir yerdə şərbətin adı çəkilir: “Susadi muğayəti hərərətdən qəti, sundular bir cam dolusu şərbəti”. Fazıl Balayevin dediyin görə, Dağ Suvagıldə mövlud oxunanda həmin məqama çatdıqda məclisə şərbət paylanması, ondan sonra mövlud davam edirdi. İndiki mövludlarda isə şərbət məclisin axırında paylanması.

Mövludda oxunan qıssələrin müəllifi bursali Süleyman əfəndidir. Deyilənə görə, Bursada bir vaiz moizə edərkən Məhəmməd peyğəmbəri digər peyğəmbərlərə bərabər tutur. Bursa alımları Qurandan “biz peyğəmbərlərin bəzisini bəzilərindən fəzilətli qıldıq” ayəsini misal gətirərək ona irad tuturlar, amma vaizi fikrindən döndərmək mümkün olmur. Bu hadisədən təsirlənən məscidin axundu Süleyman əfəndi sonralar Balkanlardan Qafqaza qədər geniş bir coğrafiyada oxunacaq “Vəsilətun-Nəcat” (Mövlud) əsərini yazar. Mövludun ana hissəsinə Süleyman əfəndinin yazdığı qıssələr təşkil edir. Bundan əlavə burada Yunus Əmrənin, bəzi saxur şairlərinin Məhəmməd peyğəmbərin şənинə yazdığı beytlər (ilahilər) də oxunur. Sonda yenə “Mövluda dəvət” oxunmaqla məclisə yekun vurulur.

Ev yiyəsi mövlud üçün əvvəlcədən hazırlıq görülür, heyvan kəsib onun etindən yemək bişirir. Mövludlarda əsasən aş, dolma, soyutma kimi ehsan yeməkləri verilir. Ehsan məclisin sonunda mövlud oxunub qurtardıqdan sonra verilir. Söyləyicilərin dediyinə görə, əvvəller mövluda gələnlər özləri ilə yemək bişirib gətirirdilər. Həmin yeməklər ev sahibinin bişirdiyi yeməklə birlikdə süfrəyə düzülürdü. İndiki mövludlarda isə gələnlər ev yiyəsinə pul verir.

Ev yiyəsi mollanın haqqını pulla ödəyir, molla da ona verilmiş puldan müəzzinlərin haqqını verir.

YAĞIŞLA BAĞLI İNAMLAR

Saxurlarda yağış yağırmak üçün müxtəlif mərasimlər keçirilir ki, bunların arasında ən geniş yayılanı sadağa verilməsidir. Ümumiyyətlə, sadağa bölgədə geniş yayılmış mərasim formasıdır və təkcə yağış yağırmak üçün deyil, gələn qadağanələni sovmaq, qarşısını almaq üçün də icra olunur. Zaqtala rayonunun Dağlı

kənd sakini Yusif Şahmaliyevin verdiyi məlumata görə, bir bədbəxt hadisə gözləniləndə hər evdən pul yiğilir, həmin pula bir heyvan alınır kəsilir. Həmin heyvanın etindən ehsan bişirilib yeyilir, qalan ehsan da əlsiz-ayaqsızlara paylanır. Güclü qar gözləniləndə, uzun müddət yağış yağanda, zəlzələ olanda bu cür sadağalar verilir. Digər sadağalardan fərqli olaraq, yağış yağıdırmaq üçün verilən sadağalarda sulu yeməklər, ən çox da çint (sülhüllüyə oxşar, lakin xamırı daha xırda olan yemək növü), bürçək (əriştə) bişirilir. Yusif Şahmaliyevin verdiyi məlumata görə, hava quraq keçəndə on-on beş ailə yiğilir, hər kəs özü ilə müəyyən ərzaq götürüb açıq bir sahəyə və ya məscid həyətinə toplaşır və orada çint bişirir. Həmin yeməkdən xəstə, imkansız ailələrə pay verilir, yoldan ötənlər ehsandan yeməyə dəvət olunur. Zaqatala rayonunun Sabunçu kəndində belə mətuxlar məscidin həyətində keçirilir. Hərə özü ilə müəyyən ərzaq götürüb məscidin həyətinə çıxır, həmin ərzaqlar qarışdırılıb onlardan sulu lobya, qaxac ətdən sulu yemək bişirilir, aş dəmlənib aşsuzəndən süzülür.

Sadağalardan əlavə, insanlar yağış yağıdırmaq üçün həm də bir-birini sulayır. Ən çox da acıqlı, hirsli adamları sulamağa, onları daha da hirs-ləndirməyə çalışırlar. Zaqatala rayonunun Sabunçu kənd sakini Pəri Davudovanın dediyinə görə, kənddə Zibeydə, Xanza adlı çox acıqlı iki qadın vardı. Mətuxlar keçiriləndə oğlanlar arxdan quruşqa dolusu su götürüb qəfildən üstlərinə atıb onları daha da hirs-ləndirirdilər. Onları hirs-ləndirəndə yağış yağıdırmaq üçün etdikləri dualarının Allah tərəfindən daha tez eşidiləcəyinə inanırdılar. Zaqatala rayonunun Mamrix kəndində isə yağış yağıdırmaq üçün ailənin ilk uşağının üstünə qəfildən su atıb onu diksindirirlər.

Müəyyən ziyanətgahlardan yağış istənilməsi də bölgədə geniş yayılmışdır. Məsələn, Zaqatala rayonunun Meşləş kəndində havalar çox quraq keçəndə yağış istəmək məqsədilə Kəsikbaş ziyanətgahına gedilir. Kənd camaatı yağış yağıdırmaq üçün öncə kənd qəbiristanlığında ziyarətgahaya üz tutur, qəbirin üstündən götürdükləri daşları aparıb çaya atırlar. Əgər yağış yağımrsa, o zaman Kəsikbaş ziyanətgahına gedilir. Həmin ziyarətgahaya gedəndə öncə aşağıda ziyarət sahibinin başının kəsildiyi yer ziyarət olunur. Həmin yerdə bir xoruz kəsib qanını ora buraxır, sonra yuxarı qalxıb qəbir ziyarət edirlər. Evdən gətirilən ərzaqlardan yemək bişirib orada yeyirlər, qalan yeməkləri də kasıb, imkansız şəxslərə paylayırlar. Qurandan ayələr oxuyub zikrlər edirlər. Qəbirin üstündən götürdükləri daşları tütyə kimi çaya tökürlər, orada da bir-birini sulayıb evə qayıdırıllar.

Zaqatala rayonunun Sabunçu kəndində Xalaxın deyilən müqəddəs bir göl var. Hava çox quraq keçəndə çobanlar yağış yağıdırmaq üçün qurban kəsib onun qanını gölə axıdırlar. Bundan əlavə, həmin kənddə Şeytan qala adlanan ərazidə bir qadın qəbir var. Kənd sakinlərinin dediyinə görə, orada selin gətirdiyi bir qadının meyiti dəfn olunub. Yağış yağmayanda onun üstünə qırx dənə daş qoyur, orada dua oxuyub yağış diləyirlər.

Zaqatala rayonunun Yeni Suvalı kəndində sacın içinde qumu qovurduqda yağış yağacağına inanılır. Mamrix kəndində isə yağış yağıdırmaq üçün Hüseyn əfəndinin əsası suda yuyulur. Ziyarət sahibinin acığına gedəcəyindən ehtiyat etdikləri üçün bu üsuldan çox az hallarda istifadə olunur.

Uzun müddət yağan yağışı kəsmək, günü çağırmaq üçün isə maxara bişirilir. Maxara süd, un və yumurtanın qarışığından hazırlanır. Onu bişirmək üçün lazımlı olan ərzaq hər evdən yiğilir və bir yerə qatılaraq bişirilir. Maxara bişirilən zaman sacın üstü qurban kəsilmiş qoyunun piyi ilə yağılanır, onda niyyətlərinin daha tez hasil olacağına inanılır. Sacın üstündə bişiriləndə onun qıraqları saçaq kimi süzülür və günəşə bənzəyir.

Günü çağırmaq üçün *qodu gəzdirilir*. Sabunçu kənd sakinlərinin dediyinə görə, vaxtilə bu oyunu yetkinlik yaşına çatmış oğlanlar, kişilər oynayırdılar, indi isə uşaqlar icra edir. Dəstədə bir neçə nəfər olur, onun birinin əyninə qadın paltarı gevindirir, əlinə də çomçə verib qapıları gəzirlər. Çomçəni yaşıl rəngli yaylıqla bəzəyirlər. Ev yiyəsi onları oynatıldıqdan sonra payını verir. Söyləyicilərin dediyinə görə, pay olaraq onlara yağı, un, ət, yumurta verilir. Dəstədə birinin çiynində xurcun olur, verilən payı o xurcunun içinə yiğir. Sabunçu kəndində qodu gəzdirəndə oxuyurlar:

Qodi-qodi gördümü,
Qodiya salam verdimi?
Arpa-bağda saçılışın,
Həmişə günner açılsın.
Çox verənə oğlan olsun,
Az verənə qız olsun.
Qızın adı Fatma olsun,
Özü də çatdıyib ölsün.

Meşləş kəndində isə qoduda oxunan mahnının sözləri belədir:

Qodi-qodi görmədi,
Qodiya salam vermedi.
Bu gün bizə un gərək,
Sabah sizə gün gərək.

Pay yiğidiqdan sonra kiçik uşaqların olmadığı bir evə yiğisir, yiğidiqları ərzaqdan yemək bişirib yeyirlər.

Bundan başqa, Mamrix kəndində Qurban bayramında kəsilən heyvanın dərisini, sümüyü saxlayır, çox yağış yağanda ondan bir parça yandıranda yağışın səngiyəcəyinə inanırlar. Dağlı kəndində isə yağışın kəsməsi üçün qırx keçəlin adını kağıza yazıb ağacdan asırlar.

Meşləş kəndinə yağış dolunun qarşısını almaq üçün onun dənəsini dişin arasında sindirib atırlar, yaxud qapının arasına qoyub əzirlər. Mamrix kəndində isə dolu dənəsini üç dəfə qulfallah (İxləs surəsi) oxuyandan sonra sindirirlər. Yeni Suvalı

gildə isə yetim uşaq və ya ananın ilki olan uşaq dolunu götürüb dişinin arasında sindirir.

Yaşlı insanlar həm də müəyyən əlamətlərə görə havanın necə keçəcəyini təyin edir. Bölgədə gün çıxan tərəfdən əsen küləyə qara yel, günbatan tərəfdən əsen küləyə isə aq yel deyilir. Zaqatala rayonunun Dağlı kənd sakini Yusif Şahmaliyevin dediyinə görə, aq yel əsməyə başlayanda yağış kəsir, qara yel əsəndə isə hava buludları, qaralar, yağış yağır.

TOY ADƏTLƏRİ

Saxurlarda elçilikdən qabaq oğlanın bacısı və ya anası qızın anası ilə görüşüb onun ağızını arayır, yaxud da qonşuya filankəsin qızına elçi düşmək istədiklərini eşitdirirlər. Əgər onların da könlü varsa, ondan sonra elçiliyə gedilir. Elçilikdə birinci dəfədən razılıq verilmir, qızın əmisinin, dayısının, digər ailə böyüklerinin razılığı alınandan sonra qızın *həsi* verilir. Hamının razılığı olandan sonra söz kəsməyə gedilir. Söz kəsməyə gələndə oğlan tərəfi böyük bir boşqabda aş da gətirir. Söz kəsmədə hər iki ailənin böyükleri iştirak edir. Qız evi xüsusi hazırlıq görür, yemək bisirir. Qızın əmisi, dayısı da ora dəvət olunur. Söz kəsiləndən sonra oğlan evi qızın anasına süd pulu verir. Süd pulunun konkret məbləği yoxdur, hərə imkanına görə bir məbləğ verir. Həmin pul söz kəsiləndən sonra oğlanın atası və ya əmisi tərəfindən süfrənin altına qoyulur.

Zaqatala rayonunun Mamrix kəndində elçilikdən 15 gün sonra oğlan tərəf gəlini görməyə gedir. Gəlin eyni kənddən olsa belə, bu adət mütləq keçirilir. Gəlin görməyə oğlanın bacısı, cavan qızlar gedir, qız üçün xüsusi pay aparrıllar. Bir ay tamam olduqda isə bu dəfə oğlanın ata-anası gəlinə bir badya aş bisirib aparırlar. Həmin aş badyasına *hörmət badyası* deyilir. Qız tərəfi də həmin gün üçün qabaqcadan hazırlığını görür, sülhülli, müəyyən yeməklər bisirir. Növbəti ayın tamamında bu dəfə qız evinin adamları oğlan evinə gəlirlər. Toya qədər ortaya bayram düşürsə, qızla oğlan bir-birinə toxunma corab, el yaylığı, ətirdən ibarət bayram boxçası düzəldir və xəlvəti bir yerdə görüşüb öz hədiyyələrini bir-birinə təqdim edirlər. Yaylaqda olan cavan çobanlar isə yaylaqdan qayıdanda nişanlıları üçün durkay deyilən pendir hazırlayıb gətirir. Durkayın hazırlanma qaydası belədir: pendiri öncə qoyun dərisində acımağa qoyular, acıdıqdan sonra ondan maqaş qayırırlar. Maqaşı qaynar suya salır, sudan çıxardıqdan sonra onu əzib suyunu çıxarırlar. Durkay yumru şəkildə, iki-üç santı qalınlıqda düzəldilir, bir müddət kölgədə quruduqdan sonra üstüne naxışlar işlənirdi. Durkaydan həm də qarın ağrısını kəsmək üçün dərman kimi istifadə olunurdu.

Zaqatala rayonunun Meşləş kəndində toya iki gün qalmış çörək günü keçirilir. Həmin gün kənddə nə qədər ev varsa, onun sayına uyğun lavaş bisirilir. Çörək bisirəcək adamlar qabaqcadan müəyyənləşdirilir və bir gün əvvəldən onlar çörək bisirməyə çağrılır. Söyləyicinin dediyinə görə, həmin gün, ən azı, altı-yeddi təndir lavaş bisirilir. Oğlanın yançıları və yengələri həmin lavaşları sininin içində

qoyub kəndin ayağından düşüb adamları toya dəvət edir, hər evə də həmin lavaşdan birini verir. Zaqatala rayonunun Mamrix kəndində isə toydan iki gün qabaq qohum-əqrabə yiğilib külçə bisirir. Bir tiyan soğan qovrulur, həmin soğan lavaşların üstünə yaxılıb bükmələr hazırlanır. Kənd sakini Hürrü Davudovanın dediyinə görə, həmin gün, ən azı, iyirmi dənə külçə bisirilir. Onun on ikisi xına günü qız evinə aparılır, qalanı isə toy axşamı camaata verilir. Toy axşamına *qohum-qardaş günü* və ya *məsləhət axşamı* deyilir.

Toya bir həftə, on gün qalmış qızın yaxın qohumları və ya rəfiqələri onu *qonaq çağırırlar*. Qonaqlığa gedən gün rəfiqələri gəlinin qoluna girib onu evdən çıxarırlar. Gəlin başına kəlağayı bağlayır və kəlağayının ucunu aşağı dartıb sıfətini yarıya qədər örtür. Qonaqlıq verilən evdə axşam mərəkə təşkil olunur. Gəlin gedəcək qız bir küncdə oturur, rəfiqələri də cərgəylə onun qarşısında elə otururlar ki, o görünmür. Gəlini görmək istəyən isə yuxarıdan boylanıb baxır. Çalğı olanda birisi gəlinin əlindən tutub oynamaya dəvət edir. Qonaqlıq harada verilirsə, qız həmin axşamı orada gecələyir, səhər isə başqa bir evə qonaq gedir. Xına gününe qədər gəlin hər gün bir evə qonaq çağrılır, yalnız xına günü ata evinə qaydır. Eynilə bəyin dostları, qohum-əqrabalari da onu toy qabağı öz evlərinə qonaq çağırıldılardı.

Mərəkədə yetkinlik yaşına çatmış oğlanlar, qızlar iştirak edirdilər. Oğlanla qızın bir-biri ilə tanış olması, bir-birinə könüllərini açması da mərəkədə olurdu. Mərəkələrdə əsasən “Salamməliklər” oxunurdu.

Ənənəvi saxur toyları adətən şənbə-bazara salınır və üç gün çəkir: birinci gün toy başlanan gün, ikinci gün gəlin gətirilən gün, üçüncü gün isə cehiz gətirilən gün idi. Birinci gün oğlan evində toy başlayır, ta günortaya qədər davam edir. Güñortadan sonra oğlan tərəfin adamları çalğıçılarla birlikdə qız evinə yola düşür. Buna Suvgilda *qəbə aparmaq* deyilir. Həmin gün oğlan evindən qız evinə qoç, bir tay un, çay, qənd, yağı, gəlinlik paltarı, bir xurcun dolusu ərzaq, xonça (qəbb) aparılır. Qəbb iri bir siniyə çalılmış halva olur və üstü qırmızı kəlağayı ilə örtülüür. Bəzi yerlərdə halvanın üstüne iyirmi qəpiklər basdırılır. Oğlanın bacısı onu başı üstünə alıb oynaya-oynaya qız evinə aparır. Qız evinə aparan qoçun buynuzuna qırmızı bağlanır, onu da bir nəfər boynuna alıb aparır. Xurcunu isə bal, konfet, düyü, qaxac edilmiş et və müxtəlif şirniyyatlar qoyulur. Gəlinlik paltarı ayrıca bir boxçada qız evinə aparılır. Xurcunu, qoçu gətirənə qız evindən pay verilir. Həmin gün qız evində xınayaxdı keçirilir. Həmin gün gəlinin anası qızının rəfiqələrini də çağırır və ayrılıq aşı bisirir.

Xına günü həm də qızın nikahı kəsılır, Zaqatala rayonunun Dağlı kəndində ona *dua vermək* deyilir. Həmin gün kişilər də çağırılır, qoç kəsilib süfrə açılır. Həmin günü dini kəbin kəsılır. Kəbin mərasimində iştirak edən şəxslər dəstəməzlərini aldıqdan sonra mərasimə qatılırlırlar. Qız pərdənin arxasında oturur. Oğlan tərəfin şahidi ata tərəfindən olur, qız tərəfindən isə mümkün qədər ata tərəfindən, olmadığı təqdirdə isə ana tərəfdən olur. Oğlanın şahidləri ilə qızın şahidləri üz-üzə oturur, dizlərini bir-birinə söykəyir, baş barmaqlarını da üz-üzə tuturlar. Oğlan tərəfi

təmsil edən şahidin barmağı bir qarış yuxarıda olur. Ondan sonra nikah mərasimi başlayır. Molla həm oğlandan, həm də qızdan müsəlmanlığın beş şərtini – namaz qılmaq, şəhadət getirmək, oruc tutmaq, həccə getmək və zəkat verməyi sorusur. Hansısa şərti bilmirlərse, molla həmin şərti orada başa salır, onlar da mollanın dediklərini təkrarlayırlar. Daha sonra qızın rəyi soruşulur. Çox vaxt qız birinci sorğuda cavab vermir, üçüncü dəfə soruşulandan sonra “hə” cavabı verir. Qızın razılığı alınandan sonra nikah kəsilir. Molla onlara möhürlü, imzalı sənəd verir, həmin sənəd yerli icra orqanında təsdiq edildikdən sonra qüvvəyə minir. Zaqatala rayonunun Meşləş kəndində isə nikah kəsilən gün oğlan evindən qız evinə böyük bir qabda *nikah aşı* aparılır, o aşdan yeyən şəxs də qabin içində pul, parça və s. qoyur.

Mamrix kəndində xına günü oğlan evindən qız evinə maxara, düyü halvası, tər halva və s. digər nemətlərdən ibarət 12 lənqəri (sini) gedir. Pəri Davudovanın dediyinə görə, halva bişirmək üçün ayrıca gün təyin edirlər. Həmin gün on iki kilo düyü döyülbəndən halva bişirilir. Halva günü qız evindən iki nəfər gəlir, xancalı dik sininin ortasına qoyub halvanı siniyə tökmələrini tələb edirlər. Halvanı o qədər qalın tökdürürlər ki, halva xancalı dik ayaq üstə saxlasın. Səhəri gün həmin halvanın üstünə kəlağayı salınır, bir qızın başı üstündə qız evinə aparılır. Qabaqda çalğıçılar olur, digər adamlar isə arxada hədiyyələri qız evinə aparırlar.

Əvvəller toya gələn şəxslər sinilərdə maxara, qoz halvası, adı halva və s. nemətlərdən gətirirdilər. Həmin nemətləri qəbul etmək üçün xüsusi adam tutulurdu, ona da *çardaqçı* deyilirdi. Bu vəzifəni hər adama həvalə etməz, səriştəli adam tutardılar ki, qablari tanıya bilsin, onları dəyişik salmasın. Çardaqçı toya gələn adamlardan həmin hədiyyələri qəbul edir, gətirilən ərzağı boşaldır, qabin içində halva, konfet qoyub geri qaytarırı.

Bəy üçün yançılar, yengələr və qulluqçu tutulur. Sağ yançı ata tərəfdən, sol yançı isə ana tərəfdən olur. Yengələr də biri ana, digəri ata tərəfi təmsil edir. Qulluqçu vəzifəsi isə çox vaxt yeznəyə həvalə olunur. Həmin gün bəy gəlinə təhvil verilənə qədər qulluqçu bəyə, onun hər bir əşyasına cavadeh idi. Əgər bəyin özü və ya onun hansısa bir əşyası oğurlanarsa, onun üçün tələb olunan məbləği qulluqçu verməli idi. Ona görə qulluqçu yad adamaları bəyə yaxın gəlməyə qoymur, hətta yeri gəldikdə kobud şəkildə onları bəydən uzaqlaşdırır. Söyləyicinin dediyinə görə, çardaqdən əl atıb bəyin başından papağının götürüldüyü vaxtlar olub. Bəyin oğurlanmış əşyası həmin gün mütləq qaytimalı idi. Suvagil kəndində isə qulluqçu olmazdı, bəyə sağdışə soldış cavabdeh idi, bəy oğurlandıqda tələb olunan məbləği də onlar ödəyir.

Toyun ikinci günü *səhər yeməyi* ilə başlayır. Səhər yeməyi, bəyin ərə getmiş bacısı varsa, onun evində, ya da əmisi və ya dayısı evində təşkil olunur. Səhər yeməyi üçün adamlar dəvət olunur, ən azı iki-üç qoyun kəsilir, süfrə açılır. Səhər yeməyinin xərcini onu verən tərəf özü çəkir. Zaqatala rayonunun Gözbaraq kəndində səhər yeməyinə “*Buqur gəbəxa*” (*baş qırxma*) deyilir. Həmin gün bəyin başı, üzü qırxılır, hamamlanır, bəylik paltarını geyinib məclisə çıxır. Bəy dünən

geyindiyi paltarı həmin gün geyinmir, corabına qədər hər şeyi yenilənir. Zaqatala rayonunun Meşləş kəndində səhər yeməyində bəy özü iştirak etmir, o, onun üçün təşkil olunmuş ayrıca bir evdə oturur. Bəy oturan evdə otaqdan kəndir asılır, palazın altına findiq, qoz qabıqları tökültür. Qız evindən gələn adam əgər findiq, qoz qabıqlarını tapdalayırsa, onu kəndirdən asırdılar. Həmin şəxsin yaxın adamı cəriməsini ödəyib onu azad edirdi.

İkinci gün qızın rəfiqələri oğlan evinə *adət istəməyə* gelirlər. Oğlan evinin adamları onlar üçün xüsusi otaq hazırlatdırır. Qızlar süfrəyə, ən azı, yeddi nemət düzənlərini tələb edir. Oğlan tərəfin adamları da istəklərini yerinə yetirib onları razı salmağa çalışır. Onlar üçün ayrıca mahni çaldırıb qız evindən gələn qonaqları oynamağa dəvət edirlər.

Səhər yeməyi günortaya qədər davam edir, günorta artıq *bəycixartma* (*bəy oturtma, bəy durğuzma*) mərasimi başlayır. Bəy məclisin ortasında ayaq üstə durur, yanında yançıları, onlardan arxada isə bəyin yengələri durur. Suvagil kəndində bəycixartmada həyətə ayrıca stol-stul qoyulur, bəyə gətirilən xonçalar stolun üstünə düzülür. Xüsusi mahnının sədaları altında öncə bəyin atası, əmisi, dayısı və digər kişilər məclisə dəvər olunur, onlar bəyi, yançıları təbrik etdikdən sonra qadınlar dəvət olunur. Kişiər bəyə, yançılarla pul verir, qadınlar isə bəyin və yançıların boynuna parça, kəlağayı salır. Pay verəndə bəylə yançılarla fərq qoyulur. Məsələn, Yeni Suvagil sakini Turac Turacovun dediyinə görə, bəyə on manat verirlərsə, sağdışə soldışə üç manat verirlər. Bəyin arxasında duran yengələr isə parça və kəlağayıları onların boynundan götürür, yalnız anasının bəyin boynuna saldığı kəlağayıni saxlayırlar. Həmin kəlağayı və parçalardan iki boxça tutulur, həmin boxça yançılla, bəyə verilən pullar isə qulluqçuya çatır. Gözbaraq kəndində bəy durğuzulan gün bəyin başına papaq qoyulur. Həmin papaq xüsusi bir sinidə saxlanılır. Sininin içində qoz-findiq, şəker, düyü, konfet, üstündə də papaq olur. Bəyi təbrik etmək üçün birinci ata məclisə daxil olur, papağı sinidən götürüb oğlunun başına qoyur, sininin içindəki şirniyyatı isə oğlunun başı üstüdən atrır. Daha sonra papağın altına pul qoyub oğlunu təbrik edir, ona xeyir-dua verir. Bəy çıxartmadə qohum-əqraba bəy üçün xonça tutur, bəyi təbrikə gələndə xonçanı stolun üstünə qoyub parçanı da götürüb bəyin boynuna salır.

Bəy oturtma qurtarandan sonra *gəlin gətirməyə* gedilir. Vaxtilə gəlini atla gətirildilər. At oğlan tərəfindən təşkil edilir və xüsusi olaraq bəzədirilir, üstüne xalça salınırdı. Yançılar hərəsi bir at minir, on-on beş nəfər yaxşı at sürən cavanlar da onlara qoşulub gəlin gətirməyə gedirdilər. Qız evinə çatanda darvazanın önündə və gəlin olan otağın qapısında dəstənin önü kəsilih, pay verdikdən sonra içəri keçilir. Darvazada dəstənin qabağını kəsən cavanlar olur, onlara bir-iki kilodan ibarət bişmiş ət, pendir yumrusu, çörək və araqlı verilir. Meşləş kəndində isə qaxac edilmiş ət yabanın ucunda dəstənin önünü kəsənlərə verilir. Dağlı kəndində isə ət, araqlı qoyulmuş xüsusi xonça düzəldilir, darvazanı kəsən şəxslərə həmin xonça verilir. Otağın qapısını qızın rəfiqələri kəsir, onlara da ətir, corab və ya pul verilir.

Oğlan tərəfin adamlarının qız evindən müəyyən əşya oğurlaması adət idi. Söyləyicilərin dediyinə görə, çox vaxt qab oğurlanırdı. Qabı oğurlayanlar qız evindən qayıdanda əllərində qab oynaya-oynaya gəlirdilər.

Qız ata evindən çıxanda belinə qırmızı lent bağlanır. Qızı atası və ya əmisi ata mindirir. Gəlin öndə, yengəsi (güzgü tutan (xapılna) onun tərkində otururdu. Zaqatala rayonunun Dağlı, Meşləş kəndlərində cilovdar qız evindən olurdu. Dağlı kəndində cilovdar qızın ata tərəfdən qohumu, Meşləş kəndində isə ana tərəfdən qohumu, çox vaxt da dayısı olurdu.

Gəlin ata minəndən sonra athilar atlarını çapır, oğlan evinə müştuluğa (sivəngi) gedirdilər. Oğlan evinə kim tez çatsa, ona pay verilir, atın boynuna da parça salınırdı. Oğlan evinin adamı əlində halva dolu teştlə müştuluqçunun qabağına çıxır, o da xançalla vurub teştin içine iz salır. Sonra əlində həmin sini ilə gəlinin qabağına qayıdır. Suvagildə bu adət “boyun vurmaq”, Meşləş, Gözbaraqda isə “gətur” adı ilə tanınır. Gözbaraq, Mamrix kəndlərində gəlin oğlan evinə çatıldıqdan sonra həyətə girməmişdən öncə bu mərasim icra olunur. Qız tərəfin adamları siniyə halva, konfet, bir çappa¹ da ciyət qoyub onların qarşısına çıxır, gəlini gətirən dəstə isə onlardan əlli metr aralıda düşür. Burada “gətur” deyilən ayın keçirilir. Oğlan tərəfin adamları “gətur” deyə qız tərəfə müraciət edir, qız tərəf bir addım atıb, bu dəfə onlar “gətur” deyə oğlan evinə müraciət edir. Bu şəkildə addım-addım bir-birinə yaxınlaşış salamlasalarlar. Oğlan tərəfin adamları onlara xoş gəldin deyir, sonra şərbət paylanır. Şərbət önce cilovdara, qızın yengələrinə verilir, sonra digərlərinə paylanır. Qız tərəfdəki adamların birini əlində xançal olur, həmin xançalla vurub siniyə iz salmalı idi. Oğlan tərəfin adamları da sinini elə tutmalı idi ki, əllərindən salmasın. Siniyə iz salandan sonra xançalın ucunda et oynayırırdı.

Gəlin həyətə girdikdən sonra oğlanın atası bəyi gəlinin üstünə gətirirdi. Bəy yanında yançılarla eyvannın kənarında durub tüfəngdən üç dəfə gülə atırdı. Daha sonra arasına konfet, düyü, qəpik pul qoyulmuş şirniyyat boxçasını gəlinin başı üstündən boşaldırdı. Gəlinin başına şirniyyat tökəndə boxça əlindən çıxməsin deyə onun bir ucunu çəçələ barmağı ilə tutub saxlayırdı.

Gəlin ayağının altında boşqabı sindirdiğdən sonra onun üçün ayrılmış otağa keçir. Zaqatala rayonunun Dağlı kəndində gəlin otağa keçdiğdən sonra qayınana lampańi üç dəfə gəlinin başına fırlayıb Allahdan ona bəxt istəyir, qoşa qarimalarını, oğullu-qızlı olmalarını diləyir. Mamrix kəndində isə qayınana gəlini üç dəfə ləmpənin başına dolandırıldıqdan sonra bir kasa bal götürür, barmağını bala batırır gəlinə və bəyə bal yedirir, eynilə gəlin də qayınanasına, həmçinin bəylə-gəlin bir-birinə bal yedirirlər. Mamrix kəndində bundan əlavə qayınana düyü halvasından hazırlanmış sixmaları gəlinin başı üstündə sindirir, ondan bir tikə özü götürüb qalanını paylayır. Bundan sonra gəlin keçib öz yerində oturur. Bəzən gəlinin yerində

başqa birisi oturmuş olur, gəlin ona şirinlik verdikdən sonra o, yeri azad edir. Gəlin əyləşdikdən sonra qucağına oğlan usağı qoyulur.

Toyun səhəri – üçüncü gün xonçalar günü keçirilir. Yeni Suvagil kəndində otaqda bir başda gəlin yengələri ilə, o biri başda isə bəy yançıları ilə oturur. Bəyə gətirilən xonçalardakı ərzaqlar bir araya gətirilib böyük bir xonça hazırlanır və bəy oturan stolun üstünə qoyulur. Bəyin xonçasını əlində çubuq divanbəyi qoruyur. Hər kəs bəy xoncasından bir şey götürə bilər, amma bu şərtlə ki, onu tutu bilməsinlər. Qapıdan çıxana qədər onu tutu bilsələr, götürdüyü ərzağı yerinə qoyub cəriməsini ödəməli idi. Həmin cərimədən yiğilan pul da bəy məclisini xərclənir. Musa Turacovun dediyinə görə, xonçalar günü canlı-cüssəli biri meydana çıxıb özünü qənim istəyir. Gücünə-qüvvəsinə güvenən kimsə meydana çıxıb onunla güleşir, qalib gələnə xonçadan istədiyi ərzağı verirlər. Belə xonçadan biri də gəlin oturan stolun üstündə olur. Bəyin yaxın qohumları gəlib xonçaya nəmərini atıb oradakı nemətlərdən birini götürür. Yaxın qohumlar mütləq burada iştirak etməli idi. Turac Turacovun dediyinə görə, yaxın qohumlarının toyunda bəyin əmisi, xalası xonçalar gününə gəlməmişdi, dalınca maşın göndərib onları məclisə gətirtmişlər. Gec gəldiklərinə görə də cərimələmişdilər. Meşləş kəndində isə gəlin yengələri ilə yerde döşəyin üstündə oturur, qarşılarda isə bal, bəhməz, halva, qoyun pendirindən hazırlanmış böyük bir xonça olurdu. Kim istəsə, haqqını verib həmin xonçadakı nemətlərdən götürür, yiğilan pullar isə gəlinə və onun yengələrinə çatırırdı.

Bəy xonçası saat 12-yə qədər davam edir, ondan sonra bəyin dostlarının iştirak etdiyi bəy məclisi başlayır. Bəy məclisi üçün ayrıca süfrə açılır, xonçalar gündən cərimədən yiğilan pullar həmin süfrənin hazırlanmasına xərclənir.

Toy üçüncü gün günortaya – *üzaçdıya* qədər davam edir. Gəlinin üzünü əvvəller bəy özü açırdı, sonralar isə bu vəzifəni bəyin atası və ya əmisi icra etməyə başlayır. Bəy duvağı gəlinin başından götürdükdən sonra onu oynamamağa çıxarır. Söyləyicilərin dediyinə görə, bəyin duvağı gəlinin başından götürüb yaşı bir qadının başına qoymuş vaxtlar da olub. Duvağı götürən gəlinə *xabax* (nəmər) verir.

Üçüncü gün qız evindən oğlan evinə aş gəlir. Bəy həmin aşa qiymət təyin edir. Qız tərəfin adamlarından biri aş badyasını başına alıb məclisi fırlanır, birinci bəyin özü, yançıları, sonra məclis əhli nəmər verir. Kəsilən məbləğ düzəlməzdə, üstünü bəy özü düzəldir. Aş onlara baha gəldiyi üçün ona *zəhər aşı* deyilir.

Zaqatala rayonunun Gözbarax kəndində toyun səhəri hələ hava işıqlaşmamış gəlin həyət-bacanı süpürür, samavarı qaynadır. Günortadan sonra isə paltarını dəyişir, mətbəxə keçib elə bir aş bişirməli idi ki, yeyən onu tərifləsin. Həmin aşa *gəlin aşısı* deyilir və *üzaçdıya* gələn qonaqlara həmin aşdan verirlər. Mamrix kəndində isə toyuqlar ağacdan tökülenə qədər gəlin durar, onunla gələn yengələr üçün aş bişirər. Bundan əlavə, üzəçdiya gələn qonaqlar gəlin çayı istəyərlərsə, gəlin samavarı qaynadıb çay dəmləyir. Həmin çayı stekanlara süzüb ortalığa düzür. Çaydan içən şəxslər nəlbəkiyə pul qoyur. Həmin pul da gəlinə çatır.

¹ Çappa - şaqqa

Qızın cehizi üçüncü gün axşam gətirilir. Meşləş kəndində hələ xına günü gəlinin cehizi ilə otaq bəzənir, cehizə baxmağa gələnlər ora öz nəmərini atırı. Xına-dan sonra həmin cehizlər bir sandığa yiğilir və toyun üçüncü günü digər cehizlərlə birlikdə oğlan evinə gətirilir. Gəlin sandığının üstündə xüsusi adam gəlir ki, oğlan evi ona pay verir. Sandıqda toxunma corablar, yaylıqlar, dəsmal, sağıdış, soldış üçün pay olur. Meşləş kəndində səhər yeməyini təşkil edən səxs gəlinin cehizini qabağına qoyub özü, yoldaşı, uşaqları üçün pay götürür, qalanları isə digər ailə üzvləri arasında paylanır. Zaqatala rayonunun Mamrix kəndində sandığa cehizdən əlavə, halva qazanı və çörək də qoyulur. İkinci günün axşamı gəlin qazanı sandıqdan çıxarıır. Oğlan çörəyi ortadan bölür və həmin gecə bəylə gəlin halva ilə çörəyi yeyirlər.

Zaqatala rayonunun Yeni Suvagil kəndində toydan sonra üç gün hər səhər qız evindən gəlin üçün yemək gəlir. Əsasən qurs, aş, yayma kimi yeməklər bisirilib gətirilir və bir nəfər üçün deyil, bir ailəyə yetəcək qədər yemək qoyulur.

Toydan iki-üç gün sonra gəlin *bulaq üstünə çıxır*. Meşləş kəndində toydan bir-iki həftə sonra gəlin anası tərəfdən qonaq çağırılır, bulaq üstünə çıxməq həmin gün keçirilir. Bəyin yengəsi səhəng, bir sini halva, sirniyyat götürüb gəlini bulaq üstünə çıxarıır. Aparılan sirniyyatı gəlin bulaq üstündə olanlara paylayır, hamının səhəngini doldurur, oradan da anası evinə yola düşür. Bəy isə toydan sonra üç gün evə gəlməzdi, üçüncü gün ayrıca qonaqlıq verilir və gəlinlə bəy bir yerə yiğişir.

YAS ADƏTLƏRİ

Saxurlarda hər cümə axşamı ruhların evə baş çəkdiyinə inanılır. Söyləyicinin dediyinə görə, babası rəhmətə getmişdi. Hər cümə axşamı yemək bişəndə nənəsi deyərdi ki, qocam gəlib, onun da adına yeməyə duz at.

Ölü dəfn olunandan sonra birinci adnaya (cümə axşamına) qədər hər gün, cümə axşamından sonra isə növbəti cümə axşamları kişilər qəbir üstünə gedir. Qadınlar isə ölüünün qırkı çıxandan sonra qəbir üstünə gedir. Ona qədər qadınlara qəbir üstünə getmək qadağandır, yalnız heyi getmiş¹ qadınlara icazə verilir. Cümə axşamı qəbir ziyarətində iştirak edən şəxsləri ölü sahibi ehsan yeməyinə dəvət edir.

Ölü üçün üç, adna, qırx və əlli iki verilir. Əlli ikidə qəbirin üstündə Mülk surəsi, onun dalınca da Nəbə surələri oxunur. Vaxtilə ehsan ölü düşən gündən başlayaraq verilirdi, son zamanlar isə ancaq ölüntün üçündə verilir.

Hər insan dünyasını dəyişəndə ona 70 min zikr bağışlanılır. Yetmiş min zikr bir Quranın xətm olunmasına bərabər tutulur. Zikrlər, adətən, ölüntün üçündə oxunur. Molla qabaqcadan zikr ediləcək günü adamlara xəbər verir, həmin gün camaat yiğisir. Molla öncə məclisdəki adamların sayını müəyyən eləyir. Yetmiş min zikri onlar arasında bölgüşürülür, hər adama nə qədər düşürse, o qədər də zikr edilir. Zikrə başlamazdan əvvəl molla niyyət cləyir ki, zikr clədik əvvəla Allah rızası

üçün. Bu zikrdən hasil olan savabin mislini bağışlayıram peyğəmbərimiz səlavatullah əleyhsalamın ruhuna, əhli-beytin ruhuna, əshəbin ruhuna, onun davamçılارının ruhuna, onların vasitəsilə mərhumun ruhuna. Bu niyyət edildikdən sonra zikrə başlanır, qurtarandan sonra da məclisə ehsan verilir.

Ölü götürülməmişdən əvvəl ora gələn qadınlər özləri ilə yaşıl rəngli parçalar gətirir, həmin parçalar açılaraq ölüün üstüne sərilir. Ölü yuyulub kəfənləndikdən sonra həmin parçalar cənazənin üstündə qəbirstanlığı aparılır. Ölü qəbirə salınanda qəbirin hər künküdə bir adam oturub İxləs, Fələk və Nas surələrini oxuyur. Ölüün üstünə gətirilmiş parçalar da qəbirin künklərində dua edən həmin şəxslərə verilir.

Dünyasını dəyişen şəxs üçün Quran xətm olunur. Zaqatala rayonunun Dağ Suvagil kəndinin yaşlı sakinlərinin dediyinə görə, vaxtilə ölü yiyəsi molla tutur və o, qırx gün qaranlıq, kimsəsiz bir yerdə Quranı xətm eləyirdi. Buna *suluqa girmək* deyilir. Bu ifadə indi də saxurlar arasında işlədir. Bir adama irad tutanda deyirlər: "Sən orada suluq elə". Söyləyicinin dediyinə görə, Dağ Suvagilde suluq elənən yer vardi: qaranlıq yer idi, pilləkənlərlə aşağı düşüldü. Molla qırx gün orada qalır, onun yeməyi-icməyi qapının ağızına qoyulurdu. Söyləyicinin dediyinə görə, qırx gündən sonra molla otaqdan çıxanda sapsarı saralmış vəziyyətdə olurdu. Ev yiyəsi molların haqqını nağd pulla yox, heyvan və ya taxilla ödəyirdi. Zaqatala rayonunun Mamrix kəndində bu gün də ölü üçün Quran xətm olunur, amma əvvəlki kimi qaranlıq bir otaqda deyil, qəbirin baş tərəfində çadır qurularaq orada xətm olunur. Ölü yiyəsi iki-üç molla tutur, onlar neçə gün həmin çadırın içində qalaraq Quran xətm eləyirlər. Onların yemək-icməyi də qəbirstanlığı gətirilir. Rayonun Gözbaraq kəndində isə molla Quran oxuya bilən şəxsləri ölü yiyəsinin evinə yiğir, onların yemək-icməyini də ev sahibi təşkil edir. Otuz cüz Quran həmin şəxslər arasında bölünür və günötəya qədər oxunub xətm edilir.

Ölü üçün qəbir qazmaq savab iş hesab olunur, ona görə də Mamrix kəndində qəbir qazmaq üçün ayrıca adam tutulmur: qəbir qazmağı bacaran hər kəs qəbiristanlığı yiğilir və qəbir birlikdə qazılır. Gözbaraq kəndində isə qəbir pulla qazılır. Ölüün üçündə ev sahibi qəbir qazanları, ölüyü yuyanı ehsana dəvət edir, ehsandan sonra onlardan halallıq istəyib haqlarını verir.

UŞAQLA BAĞLI İNAMLAR

Gözbaraq kəndində ana uşağa yatanda Dibir Məhəmmədin qəbri ziyarət edilir, üstünə yaylıq bağlanır, onda doğuşun asan keçəcəyinə inanılır. Həmçinin övladı olmayan qadınlardan Dibir Məhəmmədin qəbrini ziyarət edir, qəbir üstündə "Yasin" oxutdurur, ora nəzir qoyurlar. Ziyarətgahda yüyrük qururlar. Evdən gətirdikləri ipin bir ucunu qəbrin yanında məftil hasara, digər ucunu da ağaca bağlayırlar. Yüyrüyün iplörünü qurduqdan sonra üstünə parça atrılar, parçanın da üstünə uşağı təmsilən ağacdan bir çöp qoparıb qoyurlar. Niyyət tutan barmağını yüyrüyə bir balaca toxundurur. Əgər yüyrük yellənirsə, niyyətinin hasil olacağına inanır.

¹ Heyi getmiş – yaşlı

Uşağın kəsilən göbəyi atılmır. Mamrix kəndində uşağın düşən göbəyi divar deşiyinə qoyulur, məleklerin gəlib onu aparacağına inanılır. Sabunçu kəndində isə düşən göbək beşik yastığının içini və ya kitabın arasına qoyulur ki, uşaq böyüyəndə savadlı olsun.

Yeni doğulmuş uşağı ilk dəfə evə gətirəndə onun ayaqlarını evdə başqa balaca uşaq varsa, onun gözünüə, əlinə vururlar. Onda balaca uşağın böyüyü döyməyəcəyinə, onu çox istəyəcəyinə inanılır.

Söyləyicilərin dediyinə görə, qırxi çıxana qədər həm anaya, həm də uşağı qorxu var: tək qoyduqda uşağı vurğun vurur və ya qorxu tutur. Ona görə də uşağın yastığının altına korş¹ bıçaq, qayçı, çörək tikəsi, kömür, beşiyinin böyrünə süpürögə qoyulur, kövərin qirağına iynə sancılar, otaqdan qıfil asılır. Başqasının nəfsi, gözü uşağı basmasın deyə su dolu stəkanın içini ciy yumurta salıb qapının arxasına qoyulur. Stəkan qırx gün orada qalır, uşağın qırxi çıxandan sonra atılır. Əgər stəkana salınan yumurta partlayırsa, uşağı göz dəydiyinə inanılırdı. Söyləyicinin dediyinə görə, kənddə bir nəfər qırxlı uşağı evdə tək qoyub çöle çıxır, qayıdanda qorxudan uşağın gözünün çəpləşdiyini görür. Qorxuluğu götürmək üçün Ayətül-kürs duası oxuyub qorxan uşağın üzünə üfürülür və ya onu halqanın içərisindən keçirirlər. Ya da suyun içini köz salırlar, duza Qulfallax oxuyub uşağına başına hərləyib ocağa atırlar. Zaqatala rayonunun Meşləş kənd sakini Bayramxatun Davudovanın dediyinə görə, uşağı qorxu tutanda qayınanası qara şalı dairə şəklində əlində tuturdu, qorxu tutan uşağı dua oxuyub üç dəfə həmin dairənin içindən keçirirdi. Onunla da uşağın qorxuluğu götürüldü.

Qırxlı uşaq olan otağa yad adam gəldikdə uşağı əlləri üstünə alıb havaya qaldırır, həmin adam içəri girdikdən sonra yerə qoyurlar. Qırxi çıxmayan qadının kəsilən dirnəği atılmır, saxlanılır, qırxi bitəndən sonra divar deşiyinə qoyulur.

Kəndlərdə müəyyən şəxslərdə içərisində dualar yazılmış qırxaçar camı olur. Uşağın qırxını tökmək üçün həmin cam gətirilir, onun içərisinə su töküür. Qulfallah oxuyub qırx dənə düyü və ya lobyanı camın içini atır, həmin suyu da vedrədəki təmiz suyun üstünə boşaldırlar. Həmin su ilə ana və uşaq çimizdirilir. Çimib qurtardıqdan sonra həmin lobya və ya düyü dənələri təmiz bir yerdə basdırılır. Zaqatala rayonunun Sabunçu kəndində qırx tökmək üçün istifadə olunan cam Məkkədən getirilmişdi. Camı yiyeşinə qaytardıqda onun içini nəzir qoyulur.

Ana bətnində əmələ gələn tük murdar sayıldıği üçün uşağın qırxi çıxanda başının tükü qırxılır. Uşağın saçını qırxacaq adam mütləq kənardan dəvət olunur, ona ayrıca pul verilir. Qırx tükünü zibilli yerə atmaq günah sayılır, onu parçaya büküb köhnə hasarın arasına, ya uşağın yastığının altına qoyurlar. İli çıxana qədər orada qalır, bir yaşı tamam olduqdan sonra təmiz bir yerdə basdırılır. Mamrix kəndində uşağın başını qırxan adam mütləq ata tərəfdən olmalı idi. Ana tərəfdən olan adam uşağın başını qırxdıqda yaxşı tük bitməyəcəyinə inanılır.

¹ Korş – küt, kəsməyən

Uşaq anadan olandan sonra bir neçə gün gözlənilir, ondan sonra ad qoyulur. Uşaga adı ailə böyükər verir. Uşaqlara ən çox dini şəxslərin adı verilir. Məsələn, uşaq orucluq ayında doğulursa, həmin ayın şərəfinə ona Ramazan adı qoyulur. Yaxud Quran açdırıb uşağın adını oradan seçirlər. Molla Quran açır, oradan seçdiyi üç adı kağıza yazıb ailə böyükərə verir, onlar da həmin adlardan birini uşaga qoyurlar. Qız uşağı çox olanda sonuncu uşaga Qızıyetər, Songül, Kifayət, Bəsti adı qoyurlar. Söyləyicinin dediyinə görə, qonşularının səkkiz qız uşağı vardi. Sonuncunun adını Bəsti qoyduqdan sonra üç oğlu olur. Söyləyicinin dediyinə görə, həyatlarında bir usta işlədirdi. Həmin usta beş qızdan sonra dünyaya gəldiyindən valideynləri ona Sevindik adını qoymuşlar. Yaxud Meşləsdə birinin altı qızdan sonra bir oğlu olur, onun adını Arzuman qoymuşdu.

Əgər uşaq tez-tez xəstələnir, əmələ gəlmirsə, adın ona düşmədiyinə inanılır və adı dəyişdirilir. Məsələn, Meşləsdə kənd mollasının ilk adı Tofiq olur, amma uşaq vaxtı tez-tez xəstələndiyindən adı dəyişdirilib Qasım qoyulur. Söyləyicinin dediyinə görə, böyük qardaşının adını Süleyman qoymuşlar, amma uşaq daim xəstə olduğu üçün valideynləri onun adını dəyişdirir. İndi uşaq rəsmi sənəddə Süleyman adı ilə gedir, amma ailə içinde başqa adla çağrıılır. Uşaga ölen şəxsin adını verdikdə isə Yasin surəsi oxunub ölüyə bağışlanır, ondan sonra onun adı uşaga verilir. Uşaga ad qoyduqda üç dəfə azan verdikdən sonra adı qulağına deyilir. Ad verilən gün süfrə açılır, yaxın qohumlar dəvət olunur və şadyanalıq keçirilir.

Uşaqın rahat diş çıxartması üçün çatlayan ərzaqlardan – buğda, lobya, qarğıdalıdan hədik bişirilir. Zaqatala rayonunun Meşləş kəndində hədiyə qaxac et də qatılırdı. Qarğıdalı gec bişdiyi üçün önce onu suya töküb qaynadır, sonra üstünə lobya və et əlavə olunur. Hədiyi qablara çəkib qonşuya pay verirlər, evə gələnlərə həmin yeməkdən təklif olunurdu. Zaqatala rayonunun Sabunçu kəndində isə uşaq diş çıxardanda onu ayaq üstə tutub başından düyü tökürlər. Uşaqın öncə üst dişləri çıxırsa, deyilir ki, uşağı diş basır, onun gec ayaq açacağına inanılırdı. Uşaq ilk dişini kənar adamlardan ilk dəfə kim görürse, ona pay verilir. Uşaqın düşən dişi isə bismillahi-rəhmani-rəhim deyilib hasarın deşiyinə qoyulur.

Dil açmayan uşaga qaranquşun yumurtasında su içirdilir. Uşaqın ağızından dayanmadan su axırsa, dayısının ayaqqabısı ilə ağızını silirlər.

Ayaq açan uşaqın dizi üstündə kətə sindirilir, o zaman uşaqın sümüklərinin möhkəm olacağına inanılır. Yeriməyən uşağı ələyin içini qoyub ayaqlarını çarpez şəkildə əski ilə bağlayırlar və ələyin içini pul qoyub yola çıxarırlar. Qarşıya çıxan ilk şəxsə uşaqın ayaq bağıni kəsdirib pulu da ona verirlər. Sabunçu sakini Elmira Musayevanın dediyinə görə, həyatlarında qoz ağacı yixılanda onu kökü halqa (muğlı) şəklində qalmışdı. Yeriməyən uşaq olduqda dua oxuyub üç dəfə həmin halqanın içərisindən keçirirdilər.

Dünyaya gələn hər bir uşaq üçün on dörd yaşına çatana qədər haqiq kəsilir. Söyləyicilərin dediyinə görə, haqiq kəsilməyən uşaga qurban düşmür. Kəsilən haqiqin ana və uşağı o dünyada qovuşduracağına inanılır. Haqiq kəsilən heyvanın

ətindən yeddi qapıya pay verilir, ya da onun ətindən yemək bisirilib ehsan verilir. Haqiq kəsilən heyvanın sümükləri atılmaz, onları toplayıb təmiz bir yerdə basdırırlar. Qurban iribuyuzlu heyvan olduqda onun əti yeddi nəfər arasında bölüşürülür, hər kəs öz payından əlavə yeddi qapıya pay ayırır.

SÖYLƏYİCİLƏR HAQQINDA MƏLUMAT

1. Balayev Fazıl Balabəy oğlu, Zaqtala rayonu Yeni Suvagil kəndi, təvəllüdü 1938, təhsili orta
2. Davudov Qədir Məhəmməd oğlu, Zaqtala rayonu Meşləş kəndi, təvəllüdü 1953, peşəsi çoban
3. Davudova Bayramxatun Abdulla qızı, Zaqtala rayonu Meşləş kəndi, təvəllüdü 1955
4. Davudova Hürü Həbibullah qızı, Zaqtala rayonu Mamrix kəndi, təvvəllüdü 1951, təhsili səkkizillik
5. Davudova Pəri Pirməhəmməd qızı, Zaqtala rayonu Mamrix kəndi, təvəllüdü 1945, təhsili yeddiillik
6. Qurbanov Abakər Muradəli oğlu, Zaqtala rayonu Mamrix kəndi, təvəllüdü 1949, təhsili ali
7. Qurbanov Əhməd, Zaqtala rayonu Gözbaraq kənd sakini
8. Məmmədov Ramazan Məhəmməd oğlu, Zaqtala rayonu Meşləş kəndi, təvəllüdü 1939, təhsili 7 illik, peşəsi sürücü
9. Musayeva Elmira Mohuma qızı, Zaqtala rayonu Sabunçu kəndi, təvəllüdü 1968, təhsilli orta
10. Rəcəbova Çiçək Adam qızı, Zaqtala rayonu Sabunçu kəndi, təvəllüdü 1960, təhsili orta-ixtisas, ixtisası klub müdürü
11. Şahmaliyev Yusif Əmrullah oğlu, Zaqtala rayonu Dağlı kəndi, təvəllüdü 1954, təhsili ali
12. Turacov Musa Qazıməmməd oğlu, Zaqtala rayonu Yeni Suvagil kəndi, təvəllüdü 1932, təhsili orta
13. Turacov Turac Musa oğlu, Zaqtala rayonu Yeni Suvagil kənd sakini
14. Zəkəriyəva Səriyyə Bünyamin qızı, Zaqtala rayonu Dağlı kəndi, təvəllüdü 1957, təhsili orta, ixtisası metodist

